

EKU MILL-QIEGĦ: GĦIDILNA L-MEMORJI TIEGĦEK

DWAR L-IPOĠEW TA' ҒAL SAFLIENI



Stqarrija | 21 ta' Ґunju 2024

Fi sforz biex tiddokumenta u tifhem l-istorja riċenti tal-Ipoġew ta' Ғal Saflieni, Heritage Malta qed tagħmel sejha lill-pubbliku biex jaqsam magħha dawn it-tifkiriet, rakkonti u ritratti. Din l-inizjattiva, li qed issir bħala parti mill-proġett MEMORJA tal-Arkivji Nazzjonali ta' Malta, għandha l-għan li tikkontribwixxi għal narrattiva iktar rikka ta' dan is-Sit ta' Partimonju Dinji kif dikjarat mill-UNESCO.

Il-proġett għandu l-għan li jiġbor aneddoti u esperjenzi relatati mal-Ipoġew li jmorru lura sa qabel is-snin tmenin. Dan ser isir biex jinxtehet iżjed dawl fuq l-effett tas-sit fuq ir-residenti u l-viżitaturi. Is-sehem tal-pubbliku mhux ser isahħaħ biss il-ġabra storika iżda jagħti perspettiva unika dwar is-sinifikat kulturali tal-Ipoġew.

L-istedina hija miftuħa wkoll għal min għandu ritratti relatati ma' dan is-sit storiku. Bil-permess tas-sid, issir kopja tar-ritratti jew dokumenti oħra u jinġabru fl-arkivju tal-kollezzjoni. Kemm jekk żort is-sit għexieren ta' snin ilu, għext fl-inħawi, jew għandek rabtiet mal-madwar, nixtiequ nisimghu mingħandek. Sehmek jiswa mitqllu deheb!

L-Ipoġew ta' Ғal Saflieni huwa kumpless taht l-art li kien jintuza għad-dfin minn bejn wiehed u ieħor 4000 sena sa 1500 sena qabel Kristu. Dan is-sit neolitiku, imħaffer taht l-art, jitfa' dawl fuq il-hiliet eċċezzjonali u s-sengħa li kellhom l-abitanti tal-qedem. L-Ipoġew ġie skopert bi żvista fl-1902 u kien fost l-ewwel siti f'Malta li ġew dikjarati bħala Sit ta' Patrimonju Dinji mill-UNESCO (1981). Dan is-sit hu testment haġ tal-istorja rikka preistorika li għandha gżiritna.

Kull min huwa interessat li jikkontribwixxi f'dan il-proġett jista' jċempel lil Heritage Malta fuq 23954353 jew 21691595 waqt il-hinijiet tal-uffiċċju (mit-Tnejn sal-Ġimgħa, mid-9:00am sal-5:00pm) jew jibgħat email fuq info@heritagemalta.org. M'hemm l-ebda data tal-għeluq għas-sottomissjonijiet, u l-partecipanti jistgħu jagħzlu li jiġu intervistati jew jissottomettu l-istejjer tagħhom bil-miktub.